

32004D0555

L 248/12

IL-ĠURNAL UFFIĊJALI TA' L-UNJONI EWROPEA

22.7.2004

ID-DEĊIŻJONI TAL-KUMMISSJONI

tal-15 ta' Lulju 2004

dwar l-eligibbiltà tan-nefqa li se jgarrbu ċerti Stati Membri fl-2004 għall-ġbir u l-immaniġġjar ta' informazzjoni meħtieġa sabiex titmexxa l-Politika Komuni tas-Sajd

(innotifikata fid-dokument bin-numru C(2004) 2730)

(It-testi, bl-Ispanjol, bid-Daniż, bil-Ġermaniż, bit-Grieg, bl-Ingliż, bil-Frañċiż, bit-Taljan, bil-Olandiż, bol-Portugiż, bil-Finlandiż u bl-Iżvediż biss huma awtentiċi)

(2005/555/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 2000/439/KE tad-29 ta' Ġunju 2000 dwar kontribuzzjoni finanzjarja mill-Komunità lejn nefqa mill-Istati Membri għall-ġbir ta' informazzjoni għall-studji finanzjarji u proġetti pilota għat-twettiq tal-politika komuni tas-sajd⁽¹⁾, u partikolarment l-Artikolu 4 (3) tagħha,

Billi:

- (1) Id-Deciżjoni 2000/439/KE tistabbilixxi l-kondizzjonijiet li permezz tagħhom l-Istati Membri jistgħu jirċievu kontribuzzjoni mill-Komunità għal nefqa li saret fil-programmi nazzjonali tagħhom kif hemm ipprovdut għalih fir-Regolament tal-Kunsill (KE) Nru 1543/2000 tad-29 ta' Ġunju 2000 li jstabbilixxi qafas Komunitarju għall-ġbir u l-immaniġġjar ta' l-informazzjoni meħtieġa sabiex titmexxa l-politika komuni tas-sajd⁽²⁾. Taht dik id-Deciżjoni tal-Kummissjoni, abbażi ta' l-informazzjoni pprovduta mill-Istati Membri, tiddeciedi kull sena dwar l-eligibbiltà tan-nefqa mbassra mill-Istati Membri u dwar l-ammont ta' għajjnuna finanzjarja mill-Komunità għas-sena segwenti.
- (2) Il-Kummissjoni rċeviet aġġornamenti għall-programmi ta' hames snin mill-Belġju, id-Danimarka, il-Ġermanja, il-Greċja, Spanja, Franza, l-Irlanda, l-Italja, l-Olanda, il-Portugall, il-Finlandja, l-Isvezja u r-Renju Unit li jiddeskrivu l-informazzjoni li għandhom l-intenzjoni li jiġbru bejn l-1 ta' Jannar 2004 u l-31 ta' Diċembru 2004 in segwitu għar-Regolament (KE) Nru 1543/2000. Issottomettew ukoll applikazzjonijiet għal kontribuzzjoni finanzjarja għan-nefqa msemmija fl-Artikolu 4 tad-Deciżjoni 2000/439/KE.
- (3) In segwitu ta' l-Artikolu 6 tar-Regolament tal-Kummissjoni (KE) Nru 1639/2001 tal-25 ta' Lulju 2001 li

jstabbilixxi l-programmi Komunitarji minimi u estizi għall-ġbir ta' informazzjoni fis-settur tas-sajd u l-istipular ta' regoli dettaljati għall-applikazzjoni tar-Regolament tal-Kunsill (KE) Nru 1543/2000⁽³⁾, il-Kummissjoni eżaminat il-programmi nazzjonali ta' l-Istati Membri għall-2004 u evalwat l-eligibbiltà tan-nefqa abbażi ta' daww il-programmi. L-ewwel rata ta' pagament għandu tkun ikkonsenjata lill-Istati Membri kkonċernati skond l-Artikolu 6 (1) (a) tad-Deciżjoni 2000/439/KE abbażi ta' dik l-evalwazzjoni.

- (4) It-tieni rata ta' pagament għandha tithallas, fl-2005, in segwitu tat-trasmissjoni u l-aċċettazzjoni mill-Kummissjoni ta' rapport ta' attività finanzjarja u teknika li jispjega fid-detall l-istat ta' tlestija ta' l-għanijiet iffissati fiż-żmien tat-tfassil tal-programmi minimi u estizi, f'konformità ma' l-Artikolu 6 (1)(b) tad-Deciżjoni 2000/439/KE u l-Artikolu 6 (2) tar-Regolament 1639/2001.
- (5) Il-miżuri pprovduti f' din id-Deciżjoni huma konformi ma' l-opinjoni tal-Kumitat ta' Tmexxija għas-Sajd u l-Akwakultura,

ADOTTAT DIN ID-DEĊIŻJONI:

Artikolu 1

Din id-Deciżjoni tistabbilixxi għall-2004 l-ammont ta' nefqa eligibbli għal kull Stat Membru u r-rati tal-kontribuzzjoni finanzjarja Komunitarja għall-ġbir u t-tmexxija ta' informazzjoni meħtieġa sabiex twettaq il-politika komuni tas-sajd.

Artikolu 2

Nefqa li saret għall-ġbir u tmexxija ta' informazzjoni meħtieġa sabiex titwettaq il-politika komuni tas-sajd, kif tirriżulta mill-Anness I, tikkwalifika għal kontribuzzjoni finanzjarja mill-Komunità li ma taqbiżx 50 % tan-nefqa eligibbli għall-programm minimu kif jirriżulta mill-Artikolu 5 tar-Regolament (KE) Nru 1543/2000.

⁽¹⁾ ĠU L 176, tal-15.7.2000, p. 42.

⁽²⁾ ĠU L 176, tal-15.7.2000, p. 1.

⁽³⁾ ĠU L 222, tas-17.8.2001, p. 53.

Artikolu 3

Nefqa li saret għall-gbir u l-immaniġġjar ta' l-informazzjoni meħtieġa sabiex titwettaq il-Politika Komuni tas-Sajd, kif tirriżulta mill-Anness II, tikkwalifika għal kontribuzzjoni finanzjarja mill-Komunità li ma taqbiżx 35 % tan-nefqa eliġibbli għall-program estiż kif jirriżulta mill-Artikolu 5 tar-Regolament (KE) Nru 1543/2000.

Artikolu 4

1. Il-Komunità sejra thallas l-ewwel rata ta' hlas ta' 50 % tal-kontribuzzjoni finanzjarja imsemmija fl-Annessi I u II.
2. It-tieni rata ta' hlas issir fl-2005, wara li jkun gie irċevut u approvat rapport finanzjarju u tekniku kif jirriżulta mill-Artikolu 6 (1) (b) tad-Deciżjoni tal-Kunsill 2000/439/KE.

Artikolu 5

1. Ir-rata tal-kambju ta' l-ewro wżata sabiex jiġu kkalkulati l-ammonti eliġibbli taht din id-Deciżjoni tkun ir-rata fis-seħh f'Mejju 2003.

2. Id-dikjarazzjonijiet u l-applikazzjonijiet ta' nefqa għal hlasijiet bil-quddiem f'muniti nazzjonali li ġew irċevuti mill-lstati Membri li ma jippartecipawx fit-tielet stadju ta' unjoni ekonomika u monetarja jkunu konvertiti feuro bir-rata fis-seħh għax-xahar li fiha daww id-dikjarazzjonijiet u applikazzjonijiet huma rċevuti mill-Kummissjoni.

Artikolu 6

Din id-Deciżjoni hija indirizzata lir-Renju tal-Belġju, lir-Renju tad-Danimarka, lir-Repubblika Federali tal-Ġermanja, lir-Repubblika Ellenika, lir-Renju ta' Spanja, lir-Repubblika Franciża, lill-Irlanda, lir-Repubblika Taljana, lir-Renju ta' l-Olanda, lir-Repubblika Portugiża, lir-Repubblika tal-Finlandja, lir-Renju ta' Izvezja u lir-Renju Unit tal-Gran Brettanja u l-Irlanda ta' Fuq.

Magħmula fi Brussell, fil-15 Lujlu 2004.

Għall-Kummissjoni

Franz FISCHLER

Membre tal-Kummissjoni